

प्रेषक,

अनूप क्वावन,

सचिव,

उत्तराखण्ड शासन।

सेवा में,

मेलाधिकारी,

हरिद्वार।

शहरी विकास अनुभाग-1

देहरादून : दिनांक : 16 दिसम्बर, 2009

विषय: आगामी कुम्भ मेला, 2010 के अन्तर्गत मनसा देवी पैदल मार्ग पर टूटी हुई रिटेनिंगवाल एवं ब्रेस्टवाल के पुनर्निर्माण (04जाब) के कार्यों की प्रशासकीय, वित्तीय तथा व्यय की स्वीकृति के संबंध में।

महोदय,

उपर्युक्त विषयक आपके पत्र संख्या 2274/कु.मे./रा0रा0पार्क दिनांक 22.10.2009 के कम में मुझे यह कहने का निदेश हुआ है कि श्री राज्यपाल, वन क्षेत्राधिकारी, हरिद्वार रेंज, हरिद्वार, राजाजी राष्ट्रीय पार्क, देहरादून द्वारा उक्त कार्य हेतु प्रस्तुत कुल आगणन रु. 6.62लाख के परीक्षणोपरान्त संस्तुत रु. 5.48लाख (रु. पाँच लाख अड़तालीस हजार मात्र) की धनराशि की प्रशासकीय एवं वित्तीय स्वीकृति देते हुए उक्त धनराशि को वित्तीय वर्ष 2009-10 में व्यय किए जाने की निम्नलिखित शर्तों एवं प्रतिबन्धों के साथ सहर्ष स्वीकृति प्रदान करते हैं :-

1. उक्त कार्य को इसी धनराशि से पूर्ण किया जाएगा एवं आगणन का पुनरीक्षण किसी दशा में नहीं किया जाएगा।
2. स्वीकृत की जा रही धनराशि का वास्तविक आवश्यकतानुसार किशतों में आहरण किया जाएगा और पूर्व आहरित धनराशि के पूर्ण उपयोग के बाद ही अगली किशत का कोषागार से आहरण किया जाएगा।
3. उक्त स्वीकृत की जा रही धनराशि का उपयोगिता प्रमाण-पत्र शासन को उपलब्ध कराने के बाद ही अवशेष/अगली किशत अवमुक्त करने पर शासन द्वारा विचार किया जायेगा।
4. योजनान्तर्गत प्रस्तावित कार्यों का निकटता से पर्यवेक्षण किया जाए। इसके लिए यथाआवश्यकता, निगरानी समिति का गठन कर लिया जाए।
5. कार्य करने से पूर्व विस्तृत आगणन/मानचित्र गठित कर नियमानुसार सक्षम प्राधिकारी से प्राविधिक स्वीकृति प्राप्त करनी होगी।
6. कार्य पर उतना ही व्यय किया जाए, जितनी राशि स्वीकृत की गई है।
7. एकमुश्त प्राविधानों को कार्य करने से पूर्व, विस्तृत आगणन गठित कर सक्षम प्राधिकारी से अनुमोदन अवश्य प्राप्त कर लिया जाए।
8. कार्य कराने से पूर्व समस्त औपचारिकताएं तकनीकी दृष्टि को मध्यनजर रखते हुए एवं लोक निर्माण विभाग द्वारा प्रचलित दरों/विशिष्टियों को ध्यान में रखते हुए निर्माण कार्य को सम्पादित कराना सुनिश्चित करें।
9. व्यय करते समय वित्तीय हस्तपुस्तिका, बजट मैनुअल उत्तराखण्ड अधिप्राप्ति नियमावली, 2008 मितव्ययिता के संबंध में एवं अन्य वित्तीय नियमों तथा मितव्ययिता के विषय में समय-समय पर निर्गत किये गये दिशा-निर्देशों के प्राविधानों का पालन कड़ाई से किया जाए।
10. निर्माण सामग्री को प्रयोग में लाने से पूर्व सामग्री का परीक्षण प्रयोगशाला से अवश्य करा लिया जाए तथा उपयुक्त सामग्री का ही प्रयोग में लाया जाए। कार्य राज्य सरकार के द्वारा मान्यता प्राप्त कार्यदायी संस्था से ही कराया जायेगा।
11. कार्य करने से पूर्व उच्चाधिकारियों एवं भूगर्भवेत्ता से कार्यस्थल का भली भाँति निरीक्षण अवश्य करा लिया जाए तथा निरीक्षण के पश्चात दिए गये निर्देशों के अनुसार कार्य कराया जाए।
12. कार्य प्रारम्भ करने से पूर्व शासनादेश संख्या 475/XXVII(7)/2008 दिनांक 15दिसम्बर, 2008 की व्यवस्थानुसार निर्धारित प्रारूप पर अनुबन्ध निष्पादन की कार्यवाही सुनिश्चित कर ली जाएगी।

13. स्वीकृत की जा रही धनराशि का दिनांक 31.3.2010 तक उपयोग करके कार्य की वित्तीय/भौतिक प्रगति का विवरण तथा उपयोगिता प्रमाणपत्र शासन को प्रस्तुत कर दिया जाएगा।
 14. कार्य करने से पूर्व मदवार दर विश्लेषण विभाग के अधीक्षण अभियन्ता द्वारा स्वीकृत / अनुमोदित दरों के आधार पर तथा जो दरें शिड्यूल ऑफ रेट में स्वीकृत नहीं हैं अथवा बाजार भाव से ली गई हों, की स्वीकृति नियमानुसार अधीक्षण अभियन्ता से अनुमोदित कराना आवश्यक होगा।
 15. यह भी सुनिश्चित किया जाएगा कि उक्त पूर्ण कार्य या इसके कोई भाग के विषय में यदि कोई धनराशि अन्य विभागीय बजट से स्वीकृत की गई हो तो उसे इस योजना के प्रति बुक करके उस धनराशि को शासन को समर्पित कर दिया जाएगा।
 16. मुख्य सचिव महोदय, उत्तराखण्ड शासन के शासनादेश संख्या 2047/XIV-219/2006 दिनांक 30मई, 2006 के द्वारा निर्गत आदेशों का कार्य कराते समय अथवा आगणन गठित करते समय कड़ाई से पालन किया जाए।
 17. उक्त धनराशि का आहरण मेलाधिकारी, हरिद्वार के आहरण वितरण कोड से किया जाएगा।
 18. कार्य की समयबद्धता एवं गुणवत्ता हेतु अधिशासी अभियन्ता, सिंचाई खण्ड, हरिद्वार एवं मेलाधिकारी, हरिद्वार पूर्णरूप से उत्तरदायी होंगे।
- 2- इस संबंध में होने वाला व्यय शासनादेश संख्या 1614/IV(1)/2009-39(साम0)/2006-टी0सी0 दिनांक 24.11.2009 के द्वारा मेलाधिकारी, हरिद्वार के निर्वर्तन पर रखी गयी धनराशि रू0 100.00 करोड के सापेक्ष किया जायेगा एवं पुस्तानकन तदुस्थान में वर्णित लेखाशीर्षक में किया जायेगा।
- 3- यह आदेश वित्त विभाग के अशा.सं. 677/XXVII(2)/2009 दिनांक 14 दिसम्बर, 2009 में प्राप्त उनकी सहमति से जारी किये जा रहे हैं।

भवदीय,

(अनूप कधानन)
सचिव।

संख्या : 1423 (1)/IV(1)/2009 तददिनांक 16/12/09

प्रतिलिपि : निम्नलिखित को सूचनार्थ एवं आवश्यक कार्यवाही हेतु प्रेषित :-

1. निजी सचिव, मा0मुख्यमंत्री जी, उत्तराखण्ड शासन।
2. निजी सचिव, मा. शहरी विकास मंत्री जी, उत्तराखण्ड शासन।
3. महालेखाकार (लेखा एवं हकदारी प्रथम), उत्तराखण्ड, देहरादून।
4. महालेखाकार (ऑडिट), उत्तराखण्ड, देहरादून।
5. स्टाफ आफिसर, मुख्य सचिव, उत्तराखण्ड शासन।
6. आयुक्त, गढ़वाल मण्डल, पौड़ी।
7. जिलाधिकारी, हरिद्वार।
8. वरिष्ठ कोषाधिकारी, हरिद्वार।
9. वित्त अनुभाग-2/वित्त नियोजन प्रकोष्ठ, बजट अनुभाग, उत्तराखण्ड शासन।
10. निदेशक, एन.आई.सी., सचिवालय परिसर, देहरादून, को इस अनुरोध के साथ कि नगर विकास के जी.ओ. में इसे शामिल करें।
11. वन क्षेत्राधिकारी, हरिद्वार रेंज, हरिद्वार, राजाजी राष्ट्रीय पार्क, देहरादून।
12. गार्ड बुक।

आज्ञा से,

(सुभाष चन्द)
अनुसचिव।

16/12/09